



नेपाल राजपत्र

भाग १

श्री ५ को सरकारद्वारा प्रकाशित

खण्ड ३३) काठमाडौं, फागुन ७ गते २०४० साल (अतिरिक्ताङ्क ५६ (ख))

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट “श्री ५ त्रिभुवन जयन्ती तथा राष्ट्रिय प्रजातन्त्र दिवस” को उपलक्ष्यमा वि. सं. २०४० साल फागुन ७ गतेका दिन बक्सेको सन्देश ।

प्यारा देशवासीहरू,

१. आज श्री ५ त्रिभुवन जयन्ती तथा राष्ट्रिय प्रजातन्त्र दिवसको उपलक्ष्यमा समस्त देशवासीहरूप्रति शुभकामना व्यक्त गर्न पाउँदा हामीलाई हर्ष लागेको छ । आजको यस ऐतिहासिक दिनमा हामी हाम्रा प्रातःस्मरणीय पूज्य जिज्यूबुबाज्यू श्री ५ त्रिभुवन तथा प्रजातन्त्र ल्याउनमा मौसूफको साथ दिने सबै नेपालीहरूको स्मरण गर्दै वीर शहीदहरूप्रति श्रद्धान्जलि अर्पण गर्दछौं ।

२. हाम्रो व्यवस्थाले समयको गतिसँग कदम चाल्दै स्वदेशको भौगोलिक अवस्था, चालचलन र जनभावनासित सँगसँगै अघि बढ्ने चेष्टा गरेको छ भन्ने कुरामा

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग १

हामीलाई शंका छैन । वास्तवमा नेपाल एक त्यस्तो देश हो जसले आफूले अपनाई आएको व्यवस्थालाई आफ्ना देशवासीको समक्ष राखी जनसमर्थन प्राप्त गरेको छ । जनइच्छा विपरीत कोरा सैद्धान्तिक अनुकरणले मात्र प्रजातन्त्र फस्टाउन सक्दैन । त्यसो हुनाले नियन्त्रण र सन्तुलनमा आधारित आवश्यक संस्थाहरूको विकास गर्दै नेपाली जनताको सुख, शान्ति र समुन्नतिको लागि हाम्रो नैसर्गिक प्रजातान्त्रिक पञ्चायत व्यवस्थालाई सुदृढ पार्दै अग्रसर हुन सकौं— यही हाम्रो शुभकामना छ ।

श्री पशुपतिनाथले हामी सबैको कल्याण गरून् !

जय नेपाल !

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

विभाग
मुद्रण

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।